

भाग ४

श्री ५ को सरकार

मन्त्रिपरिषद् सचिवालयको सूचना

निजामती सेवा नियमावली, २०२१ को नियम ८.२ को उपनियम (१) को खण्ड (क) ले दिएको अधिकार प्रयोग गरी श्री ५ को सरकारले वन तथा भू-संरक्षण मन्त्रालयको सचिव पदमा सोही मन्त्रालयका अतिरिक्त सचिव (प्रा.) श्री बबनप्रसाद कायस्थलाई मिति २०४८।३।१० देखि कायम मुकायम मुकुरर गरेको छ।

आज्ञाले,

दामोदरप्रसाद गौतम

श्री ५ को सरकारको मुख्य सचिव

संसद सचिवालयको**सूचना १**

सुनसरी जिल्लाको निर्वाचन क्षेत्र नं. ३ र मोरङ जिल्लाको निर्वाचन क्षेत्र नं. १ बाट प्रतिनिधि सभाको सदस्यमा निर्वाचित श्री गिरिजाप्रसाद कोइरालाले मिति २०४८।३।७ मा प्रतिनिधि सभा सदस्य निर्वाचन ऐन, २०४७ को दफा ३० को उपदफा (१) बमोजिम सुनसरी जिल्लाको निर्वाचन क्षेत्र नं. ३ को प्रतिनिधि सभाको सदस्यता त्याग गर्ने गरी राजीनामा दिनु भएकोले नेपाल अधिराज्यको संविधान, २०४७ को धारा ४६ को खण्ड (ख) बमोजिम प्रतिनिधि सभाको सदस्यको स्थान एक रिक्त हुन आएको छ।

सूचना २

प्रतिनिधि सभाको मिति २०४८ साल आषाढ ६ गते आइतबारका दिन बसेको बैठकले प्रतिनिधि सभाका सदस्य श्री दमननाथ ढुंगाना (नेपाली कांग्रेस) लाई सभामुख पदमा निर्विरोध निर्वाचित गरेको छ।

आधिकारिकता मुद्रण (३)
१६०० विभागबाट प्रमाणित गरिएपछि मात्र लागु हुनेछ।